

Ársfrágreiðing 2021



Dátueftirlitið

INNIHALD

1. Fororð	3
2. Dátueftirlitið, Ráðið og skrivstovan	4
2.1 Bygnaður	4
2.2 Játtanin á lögtingsfiggjarlógini	5
2.3 Lógargrundarlagið	6
2.4 Uppgávur	6
2.5 Heimildir	7
3. Virksemi í 2021	8
3.1 Eftirlit	8
3.2 Trygdarbrot	9
3.3 Ráðgeving og vegleiðing	10
3.4 Hoyringar	11
3.4.1 Lógaruppskot	11
3.4.2 Kunngerðir	11
3.4.3 Annað	11
3.5 Fráboðanir um vakmyndatól	12
4. Ymisk hagtøl fyri 2021	13
5. Útvald mál í 2021	16
5.1 Persónupplýsingar á internetinum	16
5.1.1 Tinglysing.fo	16
5.1.2 Almannakunngerð á internetinum krevur greiða heimild	18
5.1.3 Persónupplýsingar av misgáum lagdar á heimasíðu	19
5.2 Beinleiðis atgongd til skipanir	21
5.3 Eftirlit við handfaring av trygdarbrotum hjá Landssjúkrahúsinum	22
5.4 Teldupostur	23
5.4.1 Samskifti umvegis teldupost	23
5.4.2 Striking av persónupplýsingum í teldupostkassa	24
5.5 Nýtsla av cloudloysnum	25
5.6 Almannakunngering og deiling av myndum	27
5.7 Dátuábyrgd	27
5.8 Landøkisásetingini í § 5, stk. 2 í dátuverndarlógini	28
5.9 Góðkenning av bindandi fyrítøkureglum	29
6. Altjóða samstarv	30
6.1 Triðjalandsgóðkenning frá ES-nevndini	30
6.2 Triðjalandsgóðkenning av og frá Sameinda Kongsríkinum	30
6.3 Góðkenning av standardásetingum um flutning til triðjaland	31

://1 FORORÐ

FORORÐ

Við hesum letur Dátueftirlitið ársfrágreiðingina fyri 2021 úr hondum.

Ársfrágreiðingin verður skrivað sbrt. § 68, nr. 7 í dátuverndarlógini og er ætlað almenninginum.

Í ársfrágreiðingini er virksemið hjá Dátueftirlitinum í 2021 lýst í hagtølum. Eisini er yvirskipað greitt frá málum, sum serliga hava fyllt í arbeiðinum hjá Dátueftirlitinum í undanfarna ári.

Tórshavn, 7. juni 2022

Helga á Borg
Formaður í Dáturáðnum

Tóri Højgaard
Stjóri í Dátueftirlitinum

Dátueftirlitið er ein óheftur fyrisitingarligur myndugleiki, hvørs avgerðir eru endaligar innan fyrisitingina. Dátueftirlitið er stovnur undir Løgmannsskrivstovuni, men er í virkseimi sínum óheft.

Dátueftirlitið umsitur løgtingslóg nr. 80 frá 7. juni 2020 um vernd av persónupplýsingum (dátuverndarlógin). Dátueftirlitið skal í sínum arbeiði hava eftirlit við allari viðgerð av persónupplýsingum, sum dátuverndarlógin fevnir um.

Dátueftirlitið er hægsti fyrisitingarligi myndugleiki í sambandi við viðgerð av persónupplýsingum.

Dátueftirlitið hevur virkað síðan 1. januar 2002, tá ið persónsupplýsingarlógin, sbrt. løgtingslóg nr. 73 frá 8. mai 2001 um viðgerð av persónupplýsingum, kom í gildi.

Umframt at umsita dátuverndarlógina, umsitur Dátueftirlitið eisini – saman við Løgmannsskrivstovuni og politinum – løgtingslóg nr. 178 frá 17. desember 2020 um yvirvøku við vakmyndatøli, undir hesum serliga fráboðanarskylduna.

2.1. BYGNAÐUR

Dátueftirlitið er skipað við Dáturáði, sum verður valt av lögmanni, og avgreiðsluskrivstovu, sum er undir leiðslu av einum stjóra. Limirnir í Dáturáðnum eru persónliga valdir, og formaðurin skal vera lögfrøðingur. Limirnir verða valdir fyri fýra ár í senn, og somuleiðis verða varalimir valdir fyri fýra ár.

Sitandi Dáturáð varð tilnevnt 1. juli 2020 í sambandi við, at dátuverndarlógin bleiv samtykt í juni 2020. Við nýggju løgtingslógini bleiv ráðið víðkað við tveimum limum og telur nú fimm limir.

Limirnir í Dáturáðnum frá 1. juli 2020:

Helga á Borg, advokatur, formaður
Varalimur: Janus Hentze í Stórustovu, lögfrøðingur
Maria Skaalum Petersen, PhD, granskari
Varalimur: Marin Strøm, PhD, lektari
Brian Bischoff, KT Stjóri
Varalimur: Nicolai Mohr Balle
Jóhan Lamhauge, tilnevndur verkætlanarstjóri eftir tilmæli frá Kommunufelagnum
Varalimur: Beinta P. Olsen, skrivstovukvinna
Birita Bishopstø, tilnevnd eftir tilmæli frá Føroya Arbeidsgevarafelag, ráðgevi
Varalimur: Marius Thomassen, ráðgevi

Jóhan Lamhauge tók seg úr Dáturáðnum 1. juni 2021. Í hansara stað er komin Janus Haraldsen, lögfrøðingur, sum er tilnevndur eftir tilmæli frá Kommunufelagnum.

Skrivstovan:

Á skrivstovuni starvaðust við ársbyrjan í 2021 fimm fólk, ein stjóri, trýggir fulltrúar og ein skrivari. 3. november 2021 varð ein fulltrúi settur afturat.

Tað merkir, at tað við árslok 2021 vóru seks starvsfólk á Dátueftirlitinum. Við hesum er starvsfólkaorkan hjá Dátueftirlitinum styrkt við trimum ársverkum yvir fýra ár, úr trimum starvsfólki í 2018 til seks starvsfólk í 2021. Sostatt er langtíðarætlanin hjá landsstýrinum um at styrkja um Dátueftirlitið – serliga í sambandi við, at nýggja dátuverndarlógin kom í gildi 1. januar 2021 – gjøgnumførd.

Dátueftirlitið hefur í nögv ár hildið til í eignum skrivstovuhólum í Reyngötu 33 í Tinganesi. Hugnaligu húsini í Reyngötu voru lítil, og pláss var ekki hjá stovninum at vaksa í teimum hólunum. Tí flutti Dátueftirlitið fyrirbils í onnur høli í Tinganesi (Skibsted Pakkhús) í juni 2021. 1. november 2021

lat Dátueftirlitið dyrnar upp í nýggjum hólum í Sigmundargötu 13 í Havn.

Í Sigmundargötu húsast Dátueftirlitið – í sjálvstøðugum hólum – saman við Vinnustovninum undir Umhvørvis- og vinnuáráðnum.

2.2. JÁTTANIN Á LØGTINGSFÍGGJARLÓGINI

Játtanin hjá Dátueftirlitinum á løgtingsfíggjarlógini í 2021 var kr. 3.713.000,-

Niðanfyrir er ein útgreining av fíggjarjáttanini hjá Dátueftirlitinum fyrir árinum 2019-2021.

Fíggjarjáttanin hjá Dátueftirlitinum fyrir 2019 - 2021 <i>Sundurgreinað ætlan</i>			
Tús. kr.	2019 J	2020 J	2021 J
Roknskapur	2.445	3.252	3.713
Lønir o.a.	2.085	2.742	3.323
Keyp av vørum og tænastrum	280	430	495
Keyp av útbúnaði, netto	80	80	80
Innanh. flyt. millum almennar stovnar	-	-	25

Upprunajáttanin á fíggjarlógini fyrir 2021 var 3.713 mio. kr. Við eykajáttanarlógini fyrir apríl 2021 voru játtaðar 210.000 kr. eyka til Dátueftirlitið. Samlaða játtanin fyrir 2021 var sostatt 3.923.000 kr. Høvuðsorsøkirnar til eykajáttanina voru m.a. øktar útreiðslur til leigu og flyting, umframt útreiðslur í samband við stjóraskeifti.

2.3. LÓGARGRUNDARLAGIÐ

Reglur, sum vóru galdandi í 2021:

- Løgtingslóg um vernd av persónupplýsingum (dátuverndarlógini).
- Kunngerð nr. 175 frá 16. desember 2020 um triðjalond, sum hava nøktandi verndarstöði viðvíkjandi flutningi av persónupplýsingum.
- Sambært § 81, stk. 3 og 4 í dátuverndarlógini vóru ávikavist viðgerðarloymi, sum vóru givin eftir persónsupplýsingarlógini, og dátuviðgerðaravtalur, sum vóru inngingnar í samsvari við persónsupplýsingarlógina, galdandi til 1. januar 2022.
- Løgtingslóg um yvirvøku við vakmyndatólum.
- Starvsskipan fyri Dáturáðið við gildi frá 1. juli 2020.
- Innanhýsis roknskaparreglugerð, góðkend av Løgmannsskrivstovuni hin 30. januar 2014. Nýggj reglugerð, góðkend 15. september 2021.

2.4. UPPGÁVUR

Sambært § 68 í dátuverndarlógini skal

Dátueftirlitið m.a.:

- av sínum eitingum ella eftir klagu frá skrásetta ansa eftir, at viðgerð av persónupplýsingum bert fer fram í samsvari við løgtingslógina og tær reglur, sum eru ásettar sbt. løgtingslógini,
- styrkja almenna kunnleikan til dátuvernd,
- ráðgeva Føroya landsstýri og øðrum stovnum o.o. um lóggávu og umsitingarlig tiltøk dátuvernd til frama,
- styrkja kunnleikan hjá dátuábyrgdarum og dátuviðgerum um teirra skyldur sbt. hesi løgtingslóg,
- gera kanningar, har persónupplýsingar verða viðgjørðar,
- fylgja við í og kunna um gongdina í viðgerðini av persónupplýsingum her á landi og uttanlands, og
- gera eina ársfrágreiðing, sum skal almannakunngerast.

Á hesum sæst, at stórir partur av uppgávuunum hjá Dátueftirlitinum er at økja um kunnleikan til dátuverndarreglurnar. Tað er sostatt avgerandi fyri, at tey, sum eru fevnd av ásetinginum í dátuverndarlógini – sum dátuábyrgdarar, dátuviðgerar, skrásett o.o. – skilja ella í øllum førum hava neyðugu amboðini at skilja, hvat skyldurnar og rættindini í dátuverndarlógini merkja. Hetta sæst aftur í virkseminum hjá Dátueftirlitinum.

Sambært § 9 í løgtingslóg nr. 178 frá 17. desember 2020 um yvirvøku við vakmyndatóli, hevur Dátueftirlitið eftirlit við viðgerð av persónupplýsingum, sum fer fram sambært § 8 í somu lóg. Harumframt er ásett í § 9, at Dátueftirlitið førir eina skrá yvir vakmyndatól.

Sambært § 66 í *anordning nr. 754 af 19. juni 2017 om ikrafttræden af lov om behandling af personoplysninger for rigsmyndighedernes behandling af oplysninger på Færøerne* samstarva danska dátueftirlitið, Dómstólastýrið og Dátueftirlitið og deila viðkomandi upplýsingar millum sín.

Sambært § 66a kann løgmálaráðharrin, eftir samráðing við landsstýrið, danska dátueftirlitið og Dátueftirlitið, leggja heimildir hjá danska dátueftirlitinum til Dátueftirlitið. § 66a hevur higartil ikki verið nýtt.

2.5. HEIMILDIR

Í § 70 í dátuverndarlógini eru inntrivandi heimildirnar hjá Dátueftirlitinum lýstar.

Sambært § 70 kann Dátueftirlitið:

- geva dátuábyrgdara ella dátuviðgera ávaring um, at ætlað viðgerð sannlíkt er í ósamsvar við dátuverndarlógina
- geva dátuábyrgdara ella dátuviðgera átal, um viðgerð hevur verið í ósamsvari við dátuverndarlógina
- krevja, at dátuábyrgdari ella dátuviðgeri steðgar viðgerð, og at viðkomandi rættar, strikar ella viðgerðaravmarkar ávísar upplýsingar, sum eru fevndar av tilíkari viðgerð.
- geva dátuábyrgdara ella dátuviðgera kravboð um at fáa viðgerð o.a. í samsvar við dátuverndarlógina innan eina nærri ásetta freist.
- geva dátuábyrgdara ella dátuviðgera kravboð um at fremja tøknilig og bygnaðarlig, herundir fysisk, trygdartiltøk, so at bert viðgerð fer fram, sum hevur heimild í dátuverndarlógini, og so at persónupplýsingar ikki ólógliga forkomast, missast ella skerjast, og at tær ikki koma óviðkomandi til kunnleika ella verða misnýttar.

Dátueftirlitið kann harumframt sambært § 71, stk. 1 krevja allar upplýsingar útlýggjaðar, sum eru av týðningi fyri virksemd hjá eftirlitinum. Við at vísa fram galdandi samleikaprógvy hava ráðslimir og leiðandi starvsfólk á Dátueftirlitinum sambært § 71, stk. 2 til eina og hvørja tíð og uttan dómsúrskurð, við at vísa galdandi samleikaprógvy, atgongd til øll høli, haðani persónupplýsingar verða viðgjørðar og til høli, haðani atgongd er til tær persónupplýsingar, sum verða viðgjørðar. Dátueftirlitið hevur eisini atgongd til høli, har persónupplýsingar ella teknisk hjálparamboð verða goymd ella nýtt.

Brot á dátuverndarlógina kunnu verða revsað sbr. § 78.

Sambært § 79 hevur Dátueftirlitið heimild at geva fyrisitingarlig sektaruppskot, tá ið nærri ásettar treytir eru loknar.

Dátueftirlitið virkar á einum øki, har tøkniliga menningin er ein týðandi táttur, og stinga nýggjar trupulleikar og viðurskipti seg javnan upp. Tískil er alsamt neyðugt, at menna nýggjar mannagongdir á økinum, og í hesum sambandi fylgir Dátueftirlitið væl við gongdini í grannalondunum.

Uppgáurnar hjá Dátueftirlitinum eru nógv, og málsviðgerðin er fjøltáttað. Harumframt er økið í vøkstri og støðugari menning og broyting, og tí er stórir tørvur á, at Dátueftirlitið við upplýsing og vegleiðing virkar fyri, at persónupplýsingar verða viðgjørðar í samsvari við reglurnar á økinum.

Yvirskipað kann virksemi hjá Dátueftirlitinum í 2021 bólkast soleiðis:

- Eftirlit (grundað á klagu ella tikið upp av eitingum)
- Trygdarbot
- Ráðgeving og vegleiðing
- Hoyringar
- Fráboðanir um vakmyndatól

Tað er sjálvsagt, at mesta av arbeiðinum hjá Dátueftirlitinum í 2021 hevur verið tengt at nýggja lógargrundarlagnum, sum kom í gildi 1. januar.

3.1. EFTIRLIT

Í 2021 hevur Dátueftirlitið skrásett 23 eftirlitsmál.

Undanfarin ár hevur Dátueftirlitið lagt nógv orku í sokallað skriviborðseftirlit. Hetta hava verið eftirlit við viðgerð av persónupplýsingum hjá fyrirkum og stovnum, sum í mestan mun hava verið viðgjørð og avgreidd á skriviligum grundarlagi, t.e. á skriviborðinum.

Síðan dátuverndarlógin kom í gildi 1. januar 2021 hevur Dátueftirlitið lagt seg eftir at skipa eftirlitini á ymsar hættir.

Fyrst í 2021 metti Dátueftirlitið, at tað var av stórum týðningi fyri stovnin at fáa eina fatan av, hvussu dátuverndarlógin varð móttikin, og hvussu dátuverndarstøðið í Føroyum í heila tikið var.

Dátueftirlitið var tí í februar 2021 á vitjan hjá fimm fyrirkum, tveimum kommunum, einum stovni og einum interkommunalum felagsskapi. Hesar vitjanir vóru ætlaðar, sum ein hjálp hjá Dátueftirlitinum at leggja arbeiðið til rættis, bæði tá tað kemur til ítøkilig eftirlitsmál og kunnandi arbeiði hjá stovninum.

Umframt eftirlitsvitjanir hevur Dátueftirlitið eisini í 2021 framt “vanlig” eftirlit hjá fyrirkum og stovnum, t.e. eftirlit, sum minna um tey gomlu skriviborðseftirlitini. Hesi eftirlit hava í mestan mun verið grundað á skrivligt samskipti, tó at Dátueftirlitið hevur roynt at hildið fundir við allar partar. Dátueftirlitið metir tað verða av týðningi at hava eitt gott og positivt samskipti við fyrirkum og stovnar, sum eru undir eftirliti, og tað, at hava fundir og møta fólki, stuðlar undir hesum. Eftirlitini hava tikið útgangsstøði í yvirlitum yvir viðgerðir hjá avvarðandi fyrirkum og stovnum. Dátueftirlitið er av teirri fatan, at yvirlitini – sum eru ein nýggj skylda áløgd í dátuverndarlógini – hava virkað, sum eitt hent amboð og hava givið Dátueftirlitinum eina góða fatan av, hvør viðgerð fer fram o.s.fr.

Fyri at koma breiðari út, hevur Dátueftirlitið roynt spurnabløð, sum nýtt eftirlitsamboð. Dátueftirlitið

hefur sostatt gjört spurnablöð um tvey ymisk evni í 2021, sum eru send til ávikavist 7 og 14 ymsar fyrirkomulag og stovnar. Yvirskipaðu evnini vóru yvir- lit yvir viðgerðir og trygðarbrot. Fyrimunirnir við eftirliti á henda hátt eru m.a., at Dátueftirlitið fær sett seg í samband við ein breiðari skara, og at eftirlitini í útgangsstøði ikki eru umsitingarliga tung hjá móttakaranum at svara.

Dátueftirlitið hevur ta fatan, at hesin eftirlitsleistur virkar sera væl. Dátueftirlitið setti tí tvey nýggj eftirlit við spurnarskjølum í gongd í desember 2021, sum ikki vóru liðugt viðgjørd við ársenda. Hesi snúgva seg um kunningaraskyldu og onnur rættindi og nýtslu av GPS-skipanum.

Dátueftirlitið hevur harumframt framt eftirlit við útgangsstøði í ávísari skyldu í dátuverndarlógini. Dátueftirlitið hevur t.d. spurt fyrirkomulag ella stovn, hvussu ávís skylda í dátuverndarlógini verður fylgd, uttan at hetta hevur havt við sær, at Dátueftirlitið hevur hugt at øðrum viðurskiftum. Dátueftirlitið hevur eftir hesum leisti m.a. havt eftirlit við, um fimm kvøldskúlar luku kunningar- skylduna.

3.2. TRYGDARBROT

Sambært § 47 í dátuverndarlógini skulu brot á persón dátutrygdina í útgangsstøðinum fráboðast Dátueftirlitinum.

Eitt trygðarbrot er eitt brot á trygdina, sum førir við sær, at persónupplýsingar av tilvild ella ólógliga verða burturbeindar, burturmistar, broyttar, óheimilað givnar víðari ella at atgongd verður givin til persónupplýsingar, sum eru sendar, goymdar ella á annan hátt viðgjørdar.

At trygðarbrot skulu fráboðast Dátueftirlitinum, gevur m.a. eftirlitinum møguleika at fylgja við í,

hvat sum fer fram, og um tað eru trygðarbrot, sum ganga aftur, og sum økt fokus eigur at vera á.

Dátueftirlitið hevur í 2021 viðgjørt 18 mál um trygðarbrot. Í 14 av málunum var tað dátuábyrgd- arin, sum sjálvur fráboðaði brotið til Dátueftirlitið. Dátueftirlitið hevur afturat teimum 18 málunum viðgjørt trý mál, sum vórðu fráboðað sum trygðar- brot, men har tað seinni vísti seg, at einki brot var farið fram. Eitt mál er ikki liðugt avgreitt enn.


Grundað á málini um trygðarbrot, sum hava verið í 2021, kann Dátueftirlitið staðfesta, at vanligasta trygðarbrotið er, at teldupostar o.a. verður sent til skeivan móttakara ella til rætta móttakara, men við skeivum innihaldi. Átta mál kunnu bólkast undir hesum. Trý mál vóru um persónupplýsingar, sum óheimilað vóru lagdar á internetið.

Í flestu av málunum – 12 – staðfesti Dátueftirlitið, at fráboðanin um trygðarbrot var nøktandi, og gjørdi eftirlitið tí ikki meira við málið. Dátueftirlitið metir í slíkum málum serliga um, hvørt dátuábyrgd- arin í nøktandi mun hevur steðgað brotinum og tryggja sær, at líknandi brot ikki henda aftur.


Í tveimum málum hevur Dátueftirlitið givið dátuábyrgdaranum átal. Dátueftirlitið gevur vanligu átal, tá ið viðgerð sum er farin fram, á ein og hvønn hátt ikki hevur verið nøktandi ella í ósamsvari við dátuverndarlógina. Harumframt hevur Dátueftirlitið í trimum málum givið dátu- ábyrgdaranum kravboð.

Talið av persónum, sum hava verið fevndir av brotinum, er ymiskt frá máli til mál. Í fleiri málum er bara ein persónur, hvørs upplýsingar hava verið fevndar, meðan tað í øðrum málum hevur ligið millum uml. 30 til 100 persónar. Í einum máli vóru 20.000 persónar fevndir.

Trygðarbrot



Trygðarbrot



3.3. RÁÐGEVING OG VEGLEIÐING

Í § 68 í dátuverndarlógini og í viðmerkingunum til hana er stórus dentur lagdur á, at Dátueftirlitið skal leggja dent á vegleiðandi arbeiðið og almennu og ítøkiligum kunningina um dátuverndarøkið. Hetta bleiv eisini tikið fram undir viðgerðini í Løgtinginum, sum sera týðningarmikið fyri at stuðla undir broytingina í rættarstøðuni.

Av hesi orsök fór Dátueftirlitið, so skjótt sum dátuverndarlógini var samtykt í juni 2020 undir, at framleiða skrivligt vegleiðandi tilfar um dátuverndarlógina. Hetta arbeiðið helt fram í 2021. Afturat teimum 16 skrivligu vegleiðingunum, sum Dátueftirlitið framleiddi seinnu helvt av 2020, gjørdi Dátueftirlitið í 2021 fimm vegleiðingar afturat um dátuverndarlógina, umframt at gera eina vegleiðing um lögtingslógina um yvirvøku við vakmyndatóli saman við Løgmannsskrivstovuni og Føroya Politi. Umframt vegleiðingarnar gjørdi Dátueftirlitið eisini nýtt fráboðanarskjal til vakmyndatól, standardavtalu til felags dátuábyrgd og stytta dátuviðgerðaravtalu.

Vegleiðingarnar o.a. eru tøkar á heimasíðuni hjá Dátueftirlitinum, www.dat.fo.

Afturat skrivligu vegleiðingunum fekk Dátueftirlitið fyrst í 2021 eina nýggja heimasíðu. Á nýggju heimasíðuni er nógv tilfar og kunning um dátuvernd. Á heimasíðuni hevur Dátueftirlitið tillagað kunningina til ymiskar málbólkar, m.a. einstaklingar, fyrítøkur og stovnar.

Fyri at tryggja gjøgnumskygni og fyri at gera tað lættari hjá teimum, sum eru fevnd av dátuverndarlógini at fylgja lógini, er tað eisini týðningarmikið, at avgerðir hjá Dátueftirlitinum verða almanna-kunngjørdar. Dátueftirlitið hevur tí á síni heimasíðu gjøgnum árið almanna-kunngjørt týðandi avgerðir.

Dátueftirlitið hevur í 2021 fingið eitt tíðindabræv, sum tað er møguligt at melda seg til. Tíðindabræv verður sent, tá ið týðandi nýggjar avgerðir eru tiknar ella onnur tíðindi eru á dátuverndarøkinum.

Á henda hátt er lætt at fylgja við síðvenjuni hjá Dátueftirlitinum.

Umframt skrivliga tilfarið, sum bleiv framleitt, hevur Dátueftirlitið í 2021 eisini lagt stóran dent á at halda og luttaka í kunnandi tiltøkum. Dátueftirlitið helt sostatt omanfyri 20 kunnandi tiltøk/skeið. Áhugin var stórur millum bæði fyrirtøkur og stovnar, og omanfyri 500 fólk hava luttikið á nevndu tiltøkum.

Í framhaldi av poddvarpinum, sum Dátueftirlitið byrjaði í desember 2020, hevur Dátueftirlitið gjørt fyra partar afturat um ymisk dátuverndarrættarlígg evni. Poddvørpini eru tøk á heimasíðuni hjá Dátueftirlitinum.

3.4. HOYRINGAR

Sambært § 74 í dátuverndarlógini skulu uppskot til løgtingslógir, kunngerðir, rundskriv o.tíl., sum hava ásetingar um viðgerð av persónupplýsingum, sendast til ummælis hjá Dátueftirlitinum.

Dátueftirlitið fær ofta lógaruppskot, kunngerðaruppskot o.a. til ummælis. Í hvørjum einstøkum føri metir Dátueftirlitið um, hvørt uppskotið er í samsvari við löggávuna, sum Dátueftirlitið umsitur ella um broytingar eiga at verða gjørdar í uppskotinum.

3.4.1. Lógaruppskot

Dátueftirlitið hevur í árinum fingið hesi lógaruppskot til hoyringar:

- Uppskot til løgtingslóg viðv. økisnøvnnum
- Uppskot til løgtingslóg um at fremja KT-heildarætlanina fyri undirvísingarverkið
- Uppskot til løgtingslóg um at keypa fastogn í Føroyum
- Uppskot til løgtingslóg um Føroya Kærustovn
- Uppskot til løgtingslóg um framtíðarfulltrú

- Uppskot til “Ændringsanordning om ikrafttræden for Færøerne af visse ændringer af konkursloven”
- Uppskot til løgtingslóg um foreldramyndugleika
- Uppskot til “Udkast til anordning om retshåndhævelseslov for Færøerne”
- Uppskot til løgtingslóg um broyting í løgtingslóg um talgildan samleika, aldursmark
- Uppskot til løgtingslóg um barnaváttanir

3.4.2. Kunngerðir

Dátueftirlitið hevur í árinum fingið hesar kunngerðir til ummælis:

- Uppskot til kunngerð um broyting í kunngerð um tolleftrilít
- Uppskot til “Bekendtgørelse om indberetning og offentliggørelse af oplysninger om politisk eksponerede personer på Færøerne”
- Uppskot um kunngerð um starvsskipan fyri Føroya Kærustovn.

3.4.3. Annað

Dátueftirlitið hevur verið hoyringspartur í arbeiðinum hjá Heilsumálaráðnum at gera uppskot til nýtt fólkakaheilsustýri. Arbeiðið byrjaði á vári 2021, og 17. september 2021 var uppskot um ætlan fyri nýggja Fólkakaheilsustýrið handað landsstýrismanninum í Heilsumálum.

Dátueftirlitið hevur harumframt umboð í serfrøðingabólki í arbeiðinum hjá Heilsumálaráðnum at endurskoða ílegulógina, sbr. løgtingslóg nr. 62 frá 17. mai 2005 um gransking í mannaílegum, sum seinast broytt við løgtingslóg nr. 168 frá 16. desember 2021. Við árslok var hetta arbeiðið ikki liðugt.

3.5. FRÁBOÐANIR UM VAKMYNDATÓL

Sambært § 66, stk. 2 í dátuverndarlógini hefur Dátueftirlitið eftirlit við allari viðgerð av persónupplýsingum, sum dátuverndarlógin fevnir um.

§ 9, stk. 1 í lögtingslóg nr. 178 frá 17. desember 2020 um yvirvøku við vakmyndatóli hefur við sær, at eftirlitsøkið hjá Dátueftirlitinum verður víðkað til at fevna um viðgerð av persónupplýsingum sambært § 8 í lögtingslógini um vakmyndatól. Umframt at hava eftirlit við, um § 8 verður hildin, skal Dátueftirlitið, sum nevnt eftir § 66, stk. 2 í dátuverndarlógini, hava eftirlit við allari viðgerð av persónupplýsingum, sum dátuverndarlógin fevnir um.

Hetta merkir, at Dátueftirlitið hefur eftirlit við um myndugleikar, fyrirøkur o.o. viðgera persónupplýsingar í samsvari við dátuverndarlógina. Tá ið ein myndugleiki, fyrirøka o.o. yvirvaka við vakmyndatóli, skal tann viðgerð av persónupplýsingum, sum fer fram, sostatt vera innan fyri teir karmar og uppfylla tær reglur, sum dátuverndarlógin setur.

§ 9, stk. 1 í vakmyndatólslógini hefur ikki við sær, at Dátueftirlitið hefur eftirlit við, at lögtingslógin um vakmyndatól sum heild verður hildin. Dátueftirlitið skal m.a. ikki geva loyvi til yvirvøku við vakmyndatóli og skal í útgangsstøðinum ikki taka støðu til, um yvirvøka er heimilað. Dátueftirlitið kann vegleiða um dátuvernd í sambandi við yvirvøku, men eftirlitið við, um lögtingslóg um vakmyndatól verður hildin, liggur hjá politinum.

Sambært § 9, stk. 2 í lögtingslógini um vakmyndatól, skal Dátueftirlitið føra eina skrá yvir vakmyndatól.

Sambært viðmerkingunum til lögtingslógina er orsökini til ásetingina í § 9, stk. 2 fyri tað fyrsta

at halda eyga við gongdini á yvirvøkuøkinum, og at tryggja vanligt skilhald á økinum. Yvirvøka við vakmyndatóli kann vera eitt inntriv í frælsið hjá tí einstaka, og tí er neyðugt at halda eyga við gongdini á økinum, eins og ein fráboðanarskylda kann hava við sær avmarking í nýtslu. Fyri tað næsta skal ein skrá tryggja, at tað er møguligt hjá politinum skjótt at kanna, um vakmyndatól eru í einum øki, sum er viðkomandi fyri kanning av einum ítøkiligum máli.

Talan er um eina fráboðanarskipan og ikki um eina loyvisskipan. Dátueftirlitið skal tí ikki geva loyvi til uppseting av vakmyndatólum, men kann tó vegleiða um lögtingslógina og dáturættarlígu avbjóðingarnar við yvirvøku o.s.fr. Um eitt fráboðað vakmyndatól greitt er í ósamsvari við lögtingslógina, skal Dátueftirlitið sjálvandi eisini gera vart við hetta.

Við ársbyrjan 2021 gjørdi Dátueftirlitið saman við Føroya Politi og Løgmannsskrivstovuni eina vegleiðing um nýggju lógina. Dátueftirlitið kunnaði samstundis alment um fráboðanarskylduna.

Sambært § 11, stk. 2 í lögtingslógini um yvirvøku við vakmyndatóli, skuldu vakmyndatól, sum vóru sett upp, áðrenn lögtingslógin kom í gildi 1. januar 2021, fráboðast av nýggjum í seinasta lagi 1. juli 2021.

Dátueftirlitið fekk í 2021 161 fráboðanir um vakmyndatól. Fráboðanirnar fevna um uml. 1842 vakmyndatól.

Yvirskipað ber til at siga, at fráboðaðu vakmyndatólini serliga eru í handlum, har nógv viðskiftafólk er, og á idnaðarøkjum.


://4 YMISK HAGTØL FYRI 2021

HAGTØL
FYRI 2021



Upplýsingarnar í hesum partinum av ársfrágreiðingini eru grundaðar á skrásetingina av nýggjum málum í journalskipanini hjá Dátueftirlitinum fyri 2021, og viðvíkja sostatt bara nýggjum málum. Ein stórir partur av málunum

hjá Dátueftirlitinum er ofta framhald av gomlum málum, t.d. broytingar í givnum loyvum ella fráboðanum. Hesi mál eru ikki tikin við í hetta yvirlitið, sum bara snýr seg um mál, sum eru stovnað í 2021.

Tal av fráboðaðum vakmyndatólum




Tal av fráboðaðum dátuverndarfólkum



Bólking av málum 2017 - 2021


Myndin omanfyri vísir talið av málum og munnligum fyrispurningum frá 2017 til og við 2021. Talið á stovnaðum málum í 2021 var 518, og talið á munnligum fyrispurningum var 342.

Býtið av nýstovnaðum málum í 2021 í tølum




Málsbýti í prosentum í mun til myndugleikar, fyrítøkur o.t. 2020/2021

Á myndini sæst, at tað serliga vóru almennir myndugleikar og privatar fyrítøkur, sum vendu sær til Dátueftirlitið. Flestu fyrispurningarnir vóru um dátuverndarlógina, sum kom í gildi 1. januar 2021.



Málsbýti í mun til evnisbólkar

Á myndini sæst, hvussu býtið av málum eru í mun til evni.




Munnligir fyrispurningar

Í hesum bólki eru bara skrásettir fyrispurningar, har borgarar ella myndugleikar fáa beinleiðis vegleiðing umvegis telefon, og tað ikki snýr seg um samskipti í sambandi við verandi ella komandi mál.

Í 2021 vóru 342 munnligir fyrispurningar skrásettir. Á myndini niðanfyrir sæst, hvussu teir munnligu fyrispurningarnir, sum vóru avgreiddir í 2021, kunnu bólkast.

Málsbýti í mun til myndugleikar, fyrítøkur, privatpersónar og kommunur



Almennir myndugleikar, stovnar o.t.	88
Privatar fyrítøkur, virkir, áhugabólkar o.t.	126
Privatpersónar	90
Kommunur	31
Advokatar	3
Fjølmiðlar	4
Tilsamans	342

5.1. PERSÓNUPPLÝSINGAR Á INTERNETINUM

5.1.1. Tinglysing.fo

Dátueftirlitið fekk 22. juni 2021 eina fráboðan um trygdarbrot frá Umhvørvisstovuni í sambandi við, at p-tøl vóru í skjølum, sum eru almannakunngjørd á talgildu tinglýsingini, tinglysing.fo.

Almennir myndugleikar kunnu ikki almannakunngera p-tøl uttan so, at myndugleikin hevur fingið samtykki frá tí einstaka, sbr. § 16, stk. 4 í dátuverndarlógini.

Almannakunngeringin var ikki ætlað, og í málinum var m.a. upplýst, at Umhvørvisstovan í sambandi við verkseting av tinglysing.fo hevði framt fleiri tiltøk fyri at tryggja, at p-tøl ikki vóru í skjølunum, sum vórðu almannakunngjørd. Í tí føri at p-tal varð almannakunngjørt hevði Umhvørvisstovan ment eina loysn til at tryggja, at p-talið kundi strikast skjótt og lætt.

Umhvørvisstovan upplýsti m.a., at:

- Maskinskrivað p-tøl vóru strikað automatiskt.
- Hondskrivað p-tøl vóru strikað í tann mun, tað hevur borið til at finna tey automatiskt.
- 3 stakroyndir vóru gjørdar. Hesar fevndu hvør um 200 skjøl. Fyrsta stakroynd vísti, at p-tøl vóru í uml. 15 % av skjølunum, næsta stakroynd vísti 5 % og triðja stakroynd vísti uml. 2 %.
- Royndarverkætlan hevði verið í gongd síðan oktober 2020. Í hesi verkætlan høvdu

peningastovnarnir og Búnaðarstovan atgongd til eina royndarskipan treytað av, at tey boðaðu frá, um tey funnu p-tøl.

Endamálið var at staðfesta vavið av p-tølum, sum ikki vóru strikað. Fáar fráboðanir um p-tøl hava verið í royndarverkætlanini.

- Tinglysing.fo er ment soleiðis, at tað er ómakaleyst at boða frá, tá ið p-tøl verða funnin.
- Fráboðanin verður send í serskildan teldupostkassa hjá Tinglýsingini.
- Amboð er ment til at strika p-tøl.
- Tað er skjótt at taka skjalið niður, strika p-talið og koyra tað upp aftur. Øll starvsfólk á tinglýsingini duga at nýta amboðið.
- Innanhýsis mannagongdir eru um eftirlit við teldupostkassa og striking av p-tølum skjótast gjørligt.
- Tinglýsingin hevur heitt á peningastovnarnir um ikki at senda skjøl við hondskrivaðum p-tølum til tinglýsingar.
- Skjøl við hondskrivaðum p-tølum, sum verða latin til tinglýsingar, verða framyvir skrásett, so tað er lætt at finna tey fram aftur fyri at tryggja, at p-talið er strikað, áðrenn skjøluni verða almenn á tinglysing.fo.

Dátueftirlitið staðfesti, at tað er dátuábyrgdarin – í hesum føri Umhvørvisstovan – sum hevur skyldu at seta hóskandi tøknilig og bygnaðarlig tiltøk í verk fyri at tryggja, at viðgerðin er í samsvari við dátuverndarlógina. →

→ Niðurstøðan í málinum var, at hóast tað var staðfest, at p-tøl vóru almannakunngjørd á nýggju loysnini, tinglysing.fo, hevði Umhvørvisstovan grundað á eina ítøkiliga meting við støði í verandi tøkniliga støði, verksetanarkostnaði og slagi av viðgerð, vavi, samanhangi og endamáli, umframt sannlíku váðunum fyri tey skrásettu, sett í verk hóskandi tøknilig og bygnaðarlig tiltøk til tess at tryggja, at p-tøl ikki vóru í tinglýstu skjølunum, sum vóru lögð á tinglysing.fo.

Dátueftirlitið metti eisini, at tey tiltøk, sum Umhvørvisstovan hevði sett í verk til tess at tryggja, at p-tøl sum eru almannakunngjørd, skjótt og lætt kundu takast niður, vóru nøktandi.

Dátueftirlitið metti harumframt, at tey tiltøk, sum Umhvørvisstovan hevði sett í verk til tess

at tryggja, at p-tøl framyvir ikki vóru í skjølum, sum verða tinglýst, vóru nøktandi.

Dátueftirlitið vísti á, at tað er týdningarmikið, at teir persónar, sum eru fevndir av trygdarbrotinum, verða kunnaðir um brotið.

Sambært § 70, stk. 4 í dátuverndarlógini gav Dátueftirlitið tí Umhvørvisstovuni kravboð um at kunna tey skrásettu, sum ikki sjálvi hava fráboðað, at teirra p-tal er vorðið alment. Dátueftirlitið heitti harumframt á Umhvørvisstovuna um at kunna alment á heimasíðuni um trygdarbrotið og møguligar váðar fyri skrásett í hesum sambandi.

5.1.2. Almennakunngerð á internetinum krevur greiða heimild

Ein borgari setti seg í samband við Dátueftirlitið, tí viðkomandi var varugur við, at ein fyrirtøka hevði almennakunngjørt viðkvæmar persónupplýsingar um ein kunda á internetinum.

Dátueftirlitið setti seg í samband við fyrirtøkuna, sum m.a. vísti á, at tað er lógarkrav, at møguligir keyparar eru kunnaðir um viðurskifti av týðningi, og at hetta var orsøkin til, at persónupplýsingarnar vóru tøkar á internetinum. Fyrirtøkan vísti á, at heimildin fyri viðgerðini og almennakunngerðini tí var í lóg, sbr. § 12, stk. 1, nr. 2 í dátuverndarlógini.

Dátueftirlitið metti, at tað var í ósamsvari við dátuverndarlógina, at fyrirtøkan hevði almennakunngjørt viðkvæmar persónupplýsingar á internetinum.

Dátueftirlitið vísti í tí sambandi á, at hóast tað er heimilað í lóg at viðgera, undir hesum víðarigeva, viðkvæmar persónupplýsingar í sambandi við sølu, so er tað ikki heimilað, at almennakunngera hesar persónupplýsingar á internetinum vísandi til somu heimild.

Dátueftirlitið vísti eisini á, at umframt viðgerðarheimild, sbrt. § 12 í dátuverndarlógini, skulu

meginreglurnar í § 7 í dátuverndarlógini altíð fylgjast, tá persónupplýsingar verða viðgjørðar, undir hesum almennakunngjørdar. Dátueftirlitið metti, at tað ikki var í samsvari við meginreglurnar í § 7 at almennakunngera viðkvæmar persónupplýsingar um kundan. Hetta hevur m.a. við sær, at tað ikki ber til at grunda almennakunngerðingina á annað viðgerðargrundarlag, t.d. nágreiniligt samtykki.

Dátueftirlitið vísti at enda eisini á, at avgerðin ikki hevði við sær, at viðkvomu persónupplýsingarnar skuldu haldast aftur frá møguligum keyparum. Viðkvomu persónupplýsingarnar vóru av avgerandi týðningi fyri møguligan keypara, og kundu tí gevast víðari grundað á heimildina í lóg, sbrt. § 12, stk. 1, nr. 2 í dátuverndarlógini.

Avgerðin staðfesti tó, at tað at almennakunngera viðkvæmar upplýsingar á internetinum, var ov viðgongt og m.a. í ósamsvari við meginregluna um lutfall.

Niðurstøðan hjá Dátueftirlitinum var sostatt, at almennakunngerð av viðkvomum persónupplýsingum á internetinum krevur serliga greiða heimild.

5.1.3. Persónupplýsingar av misgáum lagdar á heimasíðu

Í einum málið fekk Dátueftirlitið fráboðan um, at eitt starvsfólk av misgáum hevði lagt persónupplýsingar, undir hesum viðkvæmar persónupplýsingar, á heimasíðuna hjá arbeiðs-plássinum, og at upplýsingarnar høvdu verið tøk ar á heimasíðuni frá uml. kl. 22 um kvøldið til uml. kl. 8.30 morgunin eftir.

Í málinum staðfesti Dátueftirlitið m.a., at eitt trygdarbrot var farið fram, tá persónupplýsingar, undir hesum viðkvæmar persónupplýsingar, óheimilað vóru latnar víðari til óviðkomandi í sambandi við, at tær vóru alment atkomuligar á internetinum.

Í málinum var upplýst, at um 20 fólk høvdu rættindi at leggja út á heimasíðuna. Samstundis var upplýst, at tað í praksis bert eru 3-5 fólk, sum leggja út á heimasíðuna.

Dátueftirlitið vísti á, at ein dátuábyrgdari sambært kapitull 5 í dátuverndarlógini hevur ábyrgd av at seta hóskaði trygdartiltøk í verk fyri at verja rættindi hjá tí einstaka.

Tað merkir m.a., at ein dátuábyrgdari skal skipa rættindini hjá brúkarum í sínum skipanum. Í hesum sambandi skal ein dátuábyrgdari tryggja sær, at tað ikki eru fleiri fólk enn neyðugt, sum hava rættindi at leggja út á heimasíðuna.

Dátueftirlitið vísti á, at tess fleiri hava rættindi at leggja út á heimasíðuna, tess øktur er váðin fyri trygdarbroti. Dátueftirlitið vísti eisini á, at tað óneyðugt økir um váðan fyri, at persónupplýsingar óætlað verða lagdar á heimasíðuna, at

fleiri óvon starvsfólk hava rættindi at leggja á heimasíðuna.

Dátueftirlitið gav dátuábyrgdaranum kravboð um at endurskoða brúkararættindini viðvíkjandi heimasíðuni og tryggja sær, at tað ikki eru fleiri fólk enn neyðugt, sum hava rætt at leggja á heimasíðuna.

Dátueftirlitið vísti harumframt á, at manna-gongdirnar hjá dátuábyrgdaranum um trygdarbrot og fráboðan til skrásetta ikki vóru nøktandi.

Mannagongdir viðvíkjandi viðgerð av persónupplýsingum, her undir manna-gongdir í sambandi við trygdarbrot, eru við til at tryggja, at viðgerðin er í samsvari við dátuverndarlógina.

Mannagongdirnar í sambandi við trygdarbrot skulu í minsta lagi fevna um upplýsingar, sum skulu latast Dátueftirlitinum í sambandi við eina móguliga fráboðan sambært § 47. Samstundis skulu manna-gongdirnar fevna um upplýsingar, sum eru viðkomandi í sambandi við eina fráboðan til skrásetta sambært § 48.

Í málinum fekk Dátueftirlitið avrit av manna-gongd í sambandi við trygdarbrot. Manna-gongdin tók ikki støðu til fráboðan til skrásetta.

Dátueftirlitið vísti á, at endamálið við fráboðanini til skrásetta er, at viðkomandi, sum eru fevnd av einum trygdarbroti, fáa høvi at røkja síni áhugamál og verja seg fyri, at teirra rættindi verða brotin. Fráboðan til skrásetta skal m.a. í greiðum og skilligum máli lýsa brotið,



→ sannlíkar avleiðingar av brotinum og tey tiltøk, sum dátúabyrgdarin hevur sett í verk ella mælir til fyri at handfara brotið.

Dátueftirlitið gav dátúabyrgdaranum kravboð um at gera mannagongdir um trygdarbrot, sum eisini fevna um fráboðan til skrásetta.

Í ítøkiliga málinum hevði dátúabyrgdarin – hóast ongar mannagongdir vóru fyri hesum – givið teimum skrásettu boð um trygdarbrotið.

Trygdarbrotið fevndi m.a. um upplýsingar um heilsu, diagnosur, sosial og privat viðurskifti og familjuviðurskifti, sum vóru almannakunngjörðar á internetinum. Slik almannakunngerð kann hava stórar avleiðingar fyri rættindini hjá teimum skrásettu.

Metingin hjá Dátueftirlitinum var, at boðini, sum dátúabyrgdarin hevði givið teimum skrásettu, ikki í nóg stóran mun vegleiddi um møguligar avleiðingar og gav heldur ikki teimum skrásettu høvi at røkja síni áhugamál og verja síni rættindi í nøktandi mun. Fráboðanin fevndi ikki um avleiðingar av brotinum, og lýsti ikki tiltøk, sum dátúabyrgdarin hevði sett í verk fyri at handfara brotið.

Hóast hesa meting helt Dátueftirlitið, at tað kundi vera ørkymlandi fyri tey skrásettu, um tey av nýggjum fingju eina fráboðan um brotið. Niðurstøðan var tí, at dátúabyrgdarin ikki skuldi fráboða av nýggjum. Dátueftirlitið legði í hesum sambandi serliga dent á, at tey skrásettu ítøkiliga vóru kunnaði um, hvar tey kunnu fáa fleiri upplýsingar um brotið.

8
1
3
6
8
5
3
9
2
3
5
7
1

5.2. Beinleiðis atgongd til skipanir

Í einum eftirlitsmáli kom fram, at ein myndugleiki hevði beinleiðis atgongd til skipan hjá einum øðrum myndugleika. Í skipanini blivu persónupplýsingar viðgjørðar.

Dátueftirlitið vísti á, at tá ið ein myndugleiki fær beinleiðis atgongd til persónupplýsingar í skipan hjá einum øðrum myndugleika, t.d. eina málsviðgerðarskipan, verða vanligu viðgerðarreglurnar í dátuverndarlógini settar til síðis.

Viðgerðarreglurnar hava við sær, at ein myndugleiki, sum hevur tørv á upplýsingum, biður um hesar, og at myndugleikin, sum fær umbønina, ítøkiliga tekur støðu til, um heimild er at geva persónupplýsingarnar víðari. Sostatt verður tað í hvørjum einstøkum føri ítøkiliga tikin støða til, um treytirnar fyri at geva persónupplýsingar víðari eru loknar.

Við beinleiðis atgongd til eina skipan, fær myndugleikin ístaðin atgongd til allar upplýsingar, sum eru í skipanini uttan ítøkiliga meting frá myndugleikanum, sum hevur

ábyrgd av skipanini, og er hetta í ósamsvari við reglurnar í dátuverndarlógini.

Dátueftirlitið vísti á, at av tí, at viðgerðarreglurnar á henda hátt verða settar til síðis við beinleiðis atgongd, og tí at ein almennur myndugleiki skal hava greiða heimild fyri sínum virksemi, sum kann vera inntrívandi fyri tann einstaka, er tað siðvenjan hjá Dátueftirlitinum, at slík beinleiðis atgongd í útgangsstøðinum skal hava greiða lógarheimild. Heimildin í lóg er m.a. við til at tryggja gjøgnumskygni fyri borgaran o.o. Hóast heimildin verður fingin til vega í lóg, skulu m.a. meginreglurnar fyri viðgerð av persónupplýsingum og ásetingar um trygd í dátuverndarlógini fylgjast.

Av tí, at myndugleikin ikki kundi vísa á eina greiða heimild í lóg fyri at geva øðrum myndugleika beinleiðis atgongd til skipanina, kravdi Dátueftirlitið, vísandi til § 70, stk. 2 í dátuverndarlógini, at beinleiðis atgongdin hjá hinum myndugleikanum til skipanina bleiv steðgað beinanvegin.

5.3. Eftirlit við handfaring av trygðarbrotum hjá Landssjúkrahúsinum

Dátueftirlitið hevur í 2021 havt eftirlit við, um handfaringin hjá Landssjúkrahúsinum av brotum á persón dátutrygdina – sokallað trygðarbrot – er í samsvari við dátuverndarlógina.

Sambært dátuverndarlógini er eitt trygðarbrot eitt brot á trygdina, sum førir við sær, at persónupplýsingar av tilvild ella ólógliga verða burturbeindar, burturmistar, broyttar, óheimiláð givnar viðari, ella at atgongd verður givin til persónupplýsingar, sum eru sendar, goymdar ella á annan hátt viðgjørðar.

Í útgangsstøðinum skulu øll trygðarbrot fráboðast Dátueftirlitinum. Hetta er tó ikki galdandi, um tað er ósannlíkt, at brotið hevur við sær ein váða fyri rættindi hjá skrásetta.

Um trygðarbrotið hevur við sær stóran váða fyri rættindi hjá skrásetta, skal skrásetti eisini hava boð.

Dátuábyrgdarin hevur harafturat skyldu til at skjalfesta øll trygðarbrot. Tað hevur ongan týðning fyri kravið um skjalfesting, hvat fyri slag av trygðarbroti talan er um, og um tað skal fráboðast Dátueftirlitinum.

Fyri at dátuábyrgdarin kann halda sínar skyldur í dátuverndarlógini, er tað týðningarmikið, at starvsfólk verða kunnað um, hvat eitt trygðarbrot er, og hvørjar skyldur dátuábyrgdarin hevur. Starvsfólk kunnu t.d. verða kunnaði við innanhýsis mannagongdum, innanhýsis kunningarskrivum, skeiðum, royndum, awareness tiltøkum, tilgjørðum trygðarbrotum o.s.fr.

Í eftirlitinum av Landssjúkrahúsinum kom fram, at mannagongdirnar hjá Landssjúkrahúsinum ikki innihildu nakra lýsing av, hvussu trygðarbrot skulu handfarast í mun til dátuverndarlógina. Dátueftirlitið gav tí Landssjúkrahúsinum kravboð um at gera skjalfestar mannagongdir fyri handfaring av trygðarbrotum.

Í avgerðini visti Dátueftirlitið á, at mannagongdirnar í minsta lagi skulu innihalda eina lýsing av, hvat eitt trygðarbrot er, hvussu trygðarbrot vera handfarin á Landssjúkrahúsinum, at tiltøk beinanvegin eiga at verða sett í verk fyri at minka um avleiðingina av trygðarbrotinum, hvussu neyðugar upplýsingar vera savnaðar saman, nær Dátueftirlitið skal fráboðast, hvussu Dátueftirlitið skal fráboðast, og nær skrásetti skal kunnast um trygðarbrotið. Tað skal eisini verða ásett í mannagongdunum, at Landssjúkrahúsið hevur skyldu til at skjalfesta øll trygðarbrot.

Harafturat gav Dátueftirlitið Landssjúkrahúsinum kravboð um at gera skrivligt tilfar til starvsfólkini, har tey verða kunnað um, hvussu trygðarbrot skulu handfarast.

Tað skrivliga tilfarið skal í minsta lagi innihalda eina lýsing av, hvat eitt trygðarbrot sambært dátuverndarlógini er, hvat starvsfólkini skulu gera, um eitt trygðarbrot verður staðfest, hvørji tiltøk starvsfólkini eiga at seta í verk fyri at minka um avleiðingina av trygðarbrotinum, hvønn tey skulu seta seg í samband við, tá eitt trygðarbrot verður staðfest, og at Landssjúkrahúsið hevur skyldu til at skjalfesta øll trygðarbrot.

5.4. TELDUPOSTUR

Teldupostur er sannlíkt vanligasti samskiptismiðil í Føroyum í dag, og tað eru fleiri dátuverndar-spurningar, sum gera seg galdandi, tá tað snýr seg um teldupostar.

Dáturáðið hevur tí tvær ferðir í 2021 tikið støðu til spurningar, sum hava við teldupost og teldupostsamskipti at gera.

5.4.1. Samskipti umvegis teldupost

Á fundi 11. februar 2021 umrøddi Dáturáðið teldupostsamskipti, og hvussu dátúabyrgdarar o.o. kunnu tryggja, at tryggin er nøktandi, tá persónupplýsingar verða sendar umvegis teldupost.

Niðurstøðan hjá Dáturáðnum var, at tann, sum sendir persónupplýsingar umvegis teldupost eigur at tryggja sær, at teldupostsamskiptið er bronglað. Verða viðkvæmar persónupplýsingar og persónupplýsingar, sum eru fevndir av trúnaðar-ásetingum, sendar við telduposti, eigur sendarin at vera serliga varin.

Dáturáðið var samt um, at tað til eina og hvørja tíð er upp til tann einstaka dátúabyrgdaran at meta um, hvørji trygdartiltøk eru hóskandi at seta í verk, og at meta um, m.a. hvat slag av brongling skal nýtast.

Dáturáðið var tó samt um, at TLS-brongling (versión 1.2.) ella annað slag av brongling, sum er á sama støði, er eitt lágmark fyri trygd, tá ið viðkvæmar persónupplýsingar verða sendar umvegis teldupost.

Í summum førum er kanska best at nýta ein annan miðil til trygt samskipti enn teldupost sum til dømis Mínboks.

Dáturáðið umrøddi hesi sløg av brongling:

- Brongling í flutninginum (“Kryptering på transportlaget” – TLS-brongling)
- End-to-end brongling

Brongling í flutninginum

(“Kryptering på transportlaget”)

(TLS-brongling)

TLS (Transport Layer Security) brongling bronglar teldupostar undir flutninginum frá sendara til móttakara. Telduposturin verður í útgangsstøðinum goymdur óbronglaður og atkomuligur á teldupostservaranum hjá bæði sendara og móttakara.

End-to-end brongling

Við end-to-end brongling verður innihaldið í teldupostinum bronglað. Hetta merkir, at upplýsingarnar verða læstar við einum lykli, áðrenn tær verða sendar, og ikki kunnu lesast, fyrrrenn móttakarin letur teldupostin upp við rætta lyklinum.

Dømi um end-to-end brongling eru hesi:

PGP

Við Pretty Good Privacy (PGP), sum fylgir tí sonevndu OpenPGP, kann ein og hvør fáa eitt lykklap (ein almennan og ein privatan lykil), sum eru knýttir til eina ávísa teldupostadressu. Almenni lykilin kann almannakunngerast í netbornum uppslagi, sum virkar til deiling av lyklum. PGP kann tengjast saman við m.a. Outlook og Thunderbird.

S/MIME

Á sama hátt sum við PGP hava sendari og móttakari hvør sín almenna og privata lykil. Við S/MIME eru almennu lykklarnir hjá pørtunum partur av einum ‘certifikati’, sum er útgivið av einum sonevndum CA (Certificate Authority), sum knýtir virðið á tí almenna lyklinum til ein likamligan persón. Tá ið

ein teldupostur verður sendur, verður certiðfiatíð hjá móttakaranum góðkent grundað á tøkni, sum vanlig er innbygd í einum teldupostklienti, og sum er ósjónlig fyri brúkaran.

5.4.2. Striking av persónupplýsingum í teldupostkassa

Á fundi 7. juli 2021 umrøddi Dáturáðið spurningin um striking av upplýsingum í teldupostkassa (innbakka og útbakka).

Tað eru ikki serligar reglur í dátuverndarlógini um striking av telduposti. Hetta skal tí fylgja vanligu reglunum. Sambært § 7, stk. 1, nr. 5 í dátuverndarlógini skulu persónupplýsingar goymast soleiðis, at tað ikki ber til at eyðmerkja tey skrásettu í longri tíðarskeið enn neyðugt við atlitum at endamálinum við viðgerðini (meginreglan um *goymsluavmarking*).

Í § 28, stk. 1 í dátuverndarlógini er ásett, nær dátuábyrgdarin av sínum eintingum ella eftir áheitan frá skrásetta skal strika persónupplýsingar. Tað skal dátuábyrgdarin m.a., tá persónupplýsingarnar ikki longur eru neyðugar at náa tí endamáli, sum tær vórðu savnaðar ella viðgjørðar til. Í § 28, stk. 3 eru undantøk frá útgangsstøðinum í stk. 1 um striking.

Hetta hevur við sær, at dátuábyrgdarin sjálvur skal meta um, hvussu leingi upplýsingar skulu goymast. Hetta fevnir eisini um upplýsingar í teldupostum.

Í metingini av, hvussu leingi upplýsingar í teldupostkassa kunnu goymast, hava skyldurnar í dátuverndarlógini um trygd eisini týðning. Sum heild verður onnur viðgerð í teldupostkassanum enn at senda og móttaka ikki skrásett ella loggað. Tað merkir, at tað ikki ber til at hava eftirlit við,

um reglurnar í dátuverndarlógini verða fylgdar, tá persónupplýsingar liggja í teldupostkassanum.

Umframt at skilja ímillum vanligar og viðkvæmar persónupplýsingar í spurninginum um striking av teldupostum, er tað eisini viðkomandi at skilja ímillum almennar myndugleikar og fyrítøkur/feløg.

Niðurstøðan hjá Dáturáðnum var hendan:

Almennir myndugleikar

Almennir myndugleikar hava skyldu at skjalføra upplýsingar, sum eru av týðningi fyri mál ella málsviðgerð. Almennir myndugleikar eiga tí at tryggja sær, at starvsfólk skjalføra teldupostar, sum tey móttaka. Um telduposturin inniheldur viðkvæmar persónupplýsingar skal telduposturin strikast í teldupostkassanum, tá hann er journaliseraður. Á henda hátt eru viðkvomu persónupplýsingarnar fluttar í eina skipan, sum hevur nøktandi trygd, og sum t.d. loggar nýttslu.

Journalisering og striking av hesum teldupostum skal fara fram innan 30 dagar.

Fyrítøkur og feløg

Fyri fyrítøkur og feløg er útgangsstøðið tað sama sum fyri almennar myndugleikar. Tað eru tí fyrítøkur og feløg, sum ikki hava aðrar skipanir enn teldupost, og sum tí ikki hava eina tryggari skipan at flyta viðkvæmar persónupplýsingar í.

Nær hesar fyrítøkur og feløg skulu strika viðkvæmar persónupplýsingar úr teldupostkassum er ein ítøkilig meting grundað á meginregluna um goymsluavmarking, sum hevur við sær, at dátuábyrgdarin sjálvur skal meta um, hvussu leingi upplýsingarnar kunnu goymast.

Hetta hevur m.a. við sær, at teldupostur kann goymast:

- til málið er avgreitt
- til møgulig lógarásett krøv um varðveiting í ávíst tíðarskeið eru farin
- til møgulig krøv hjá ella ímóti dátuábyrgdaranum eru fyrnað

Tað er í útgangsstøðinum ikki ein haldgóð grundgeving fyri at goyma viðkvæmar persónupplýsingar í einum teldupostkassa, at dátuábyrgdarin skal hava atgongd til upplýsingarnar uttan hóvasták, ella at tað møguliga um nøkur ár kann vera viðkomandi, at upplýsingarnar eru tøkar. Hesi yvirskipaðu sjónarmið skulu sjálvsagt vigast upp ímóti tørvinum at varðveita vitan og møguleikanum hjá dátuábyrgdaranum at virka effektivt.

Metingin er ítøkilig fyri hvørja fyrritøku ella felag sær og tí ber ikki til at áseta eina almenna freist. Tó er greitt, at metingin við støði í atlitunum omanfyri hevur við sær, at upplýsingar kunnu goymast í teldupostkassanum í væl meira enn 30 dagar.

Vanligar persónupplýsingar

Dátuverndarlógin hevur ikki við sær, at ein teldupostkassi altíð skal vera tómur. Teldupostar, sum ikki innihalda aðrar persónupplýsingar enn teldupostadressu, navn, starvsheiti o.tíl. hjá sendara, kunnu sakliga goymast í einum teldupostkassa í nógv longri tíðarskeið enn viðkvæmar persónupplýsingar.

5.5. NÝTSLA AV CLOUDLOYSNUM

Á fundi 5. mai 2021 umrøddi Dáturáðið dátuvernd og nýtslu av cloudloysnum. Semja var um, at yvirskipað eru trý viðurskifti, sum eru av serligum týðningi, um ein dátuábyrgdari ætlar at nýta cloudloysnir.

1. Flutningur av persónupplýsingum úr Føroyum

Tá cloudloysnir verða nýttar, verða upplýsingar vanliga fluttar úr Føroyum. Dátuverndarlógin hevur reglur um flutning av persónupplýsingum úr Føroyum, sum skilja ímillum flutning til útland, t.e. ES- og EBS-lond, og flutning til triðjalond o.a., t.e. lond, sum ikki eru limir í ES ella EBS.

Verndarstöðið í Føroyum og í ES/EBS-londunum er mett at vera á sama støði, og tí kann flutningur av persónupplýsingum til útland fara fram uttan loyvi el.tíl. við støði í § 59 í dátuverndarlógini.

Útgangsstøðið er hinvegin, at persónupplýsingar ikki kunnu flytast til triðjalond, tí hesi ikki tryggja eitt nøktandi verndarstöði. Bert um serlig heimild er fyri hesum, kunnu upplýsingar flytast til hesi lond.

Persónupplýsingar kunnu m.a. flytast til eitt triðjaland:

- um landsstýrismaðurin hevur ásett, at triðjalandið tryggjar nøktandi verndarstöði (§ 60)
- um fullgóð trygd er fyri verndini av persónupplýsingum (§ 61)

Í kunngerð nr. 175 frá 16. desember 2020 er ásett, at 13 ymisk triðjalond hava nøktandi verndarstöði.

Fullgóð trygd kann m.a. veitast í standardásetingum um dátuvernd, sum eru góðkendar av landsstýrismanninum.

Ætlar dátuábyrgdarin at nýta cloudloysnir mælir Dátueftirlitið fyrst og fremst til, at dátuábyrgdari tryggjar sær, at upplýsingarnar vera goymdar í einum ES- ella EBS-landi.

Í loysnum hjá stórum altjóða tænaustveitararum er í útgangsstöðinum mögulegt at velja, at persónupplýsingar ikki skulu flytast út úr ES/EBS.

Um tað ikki ber til at tryggja sær, at upplýsingarnar vera verandi í ES/EBS, er umráðandi at finna útav, hvar upplýsingarnar fara. Vera upplýsingarnar goymdar í einum av teimum 13 tryggu triðjalondunum, kunnu upplýsingarnar flytast til viðkomandi land, sambært § 60 í dátuverndarlógini og kunngerðini um nøktandi verndarstöði.

Vera upplýsingar goymdar í einum ótryggum triðjalandi skal dátuábyrgdarin tryggja sær, at grundarlag er fyri flutninginum. Hetta grundarlagið er oftast standardásetingar um dátuvernd, sum veita fullgóða trygd, sbrt. § 61. Tað merkir, at sjálvt um landið, sum avtaluparturin er í, ikki tryggjar nøktandi verndarstöðið, kunnu partarnir sínammillum avtala eitt nøktandi stöði.

Stóru tænaustveitararnir hava ofta góðkendar standardásetingar um dátuvernd sum part av sínum standardtreytum fyri at nýta loysnina, um upplýsingar ikki vera goymdar í ES/EBS.

2. Dátuviðgeri og dátuviðgeraravtala

Tá ein cloudloysn verður nýtt er talan um eina dátuviðgerarstöðu. Veitarin av cloudloysnini er dátuviðgeri hjá stovni ella fyrirøku, og tí skal ein avtala skipa viðurskiftini millum partarnar, sbrt. § 41, stk. 2 í dátuverndarlógini.

Tá man velur eina cloudloysn, er tað neyðugt at kanna, um viðkomandi tænausta bjóðar eina avtalu um viðgerð av persónupplýsingum, og hvørjar ásetingar eru í hesu avtalu. Um tað framgongur, at avtalan er “GDPR-compliant” lýkur hon í útgangsstöðinum eisini krøvini í føroysku lógini.

Verða upplýsingar fluttar til eitt ótrygt triðjaland framgongur hetta ofta av avtaluni, undir hesum eisini, hvat grundarlagið undir flutninginum so er, t.d. um tað eru standardásetingarnar um dátuvernd hjá ES-nevndini, sum eisini eru góðkendar í Føroyum, sbrt. § 61, stk. 2.

3. Trygd í sambandi við viðgerðina av persónupplýsingum

Sambært § 46 skal dátuábyrgdarin seta hóskaði teknilig og bygnaðarlig tiltøk í verk fyri at tryggja eitt verndarstöði, sum hóskar til váðarnar við viðgerðini. Dátuábyrgdarin skal í hesum sambandi hava fyrilit fyri verandi tekniliga stöði, verksetanarkostnaði og slagi av viðgerð, vavi, samanhangi og endamáli, umframt sannlíku váðunum fyri tann einstaka.

Ásetingin um viðgerðartrygd byggir á eina váðgrundada tilgongd til dátuvernd. Tað merkir, at tá mett verður um, hvat trygdarstöðið skal verða, verða serlig atlit tikin til teir váðar, sum standast av viðgerðini. Hetta hevur yvirskipað við sær, at jú størri váðin er, jú hægri krøv eru til trygdina.

§ 46 er eisini galdandi, um dátuábyrgdarin velur cloydloysnir. Hetta hevur við sær, at dátuábyrgdarin ítøkiliga eigur at meta um teir váðar, sum standast av at nýta eina cloudloysn. Tað er grundleggjandi tann sama váðameting, sum skal gerast um persónupplýsingar verða goymdar í Føroyum ella uttanfyri Føroyar. Tó er eyðsæð, at tað ikki eru somu váðar, sum gera seg galdandi.

Um niðurstøðan av váðametingini er, at váðin er ov høgur, og at tey trygdartiltøk, sum dátuábyrgdarin kann seta í verk ella sum cloudloysnin bjóðar, ikki í nøktandi mun minka um hesar váðar, er neyðugt at finna eina aðra loysn.

5.6. ALMANNAKUNNGERING OG DEILING AV MYNDUM

Á fundi 11. februar 2021 umrøddi Dáturáðið siðvenjuna hjá Dátueftirlitinum í mun til almanna-kunngering og deiling av myndum.

Siðvenjan hjá Dátueftirlitinum var áður, at munur varð gjørdur á andlitsmyndum og støðumyndum.

Ein andlitsmynd er ein mynd av einum ella fleiri persónum, har tað er andlitið, sum skal vísast. Ein støðumynd er ein mynd, sum hevur til endamáls at avmynda og lýsa eina støðu. Akkurát hvør tað er, sum er á myndini, hevur minni týðning enn høvuðsinnihaldið í myndini. Dømi um hetta kann vera fleiri fólk, sum eru avmyndað til eina konsert, til eitt ítróttartiltak, í einum skúlagarði, í einum grindadrápi ella til aðrar hendingar, sum hava almennan áhuga.

Siðvenjan var, at andlitsmyndir bara kunnu almanna-kunngera, um samtykki verður fingið frá viðkomandi, ímeðan støðumyndir kunnu almanna-kunngera, sjálvt um samtykki ikki er fingið frá viðkomandi á myndini.

Í Dáturáðnum var umrøtt, at myndir, har tað er møguligt at eyðmerkja fólk á, í nógv størri mun verða deildar á internetinum og á sosialum miðlum í dag, enn tá siðvenjan hjá Dátueftirlitinum bleiv lögð. Góðskan á myndunum er eisini blivin nógv betri, og hetta ger tað lætt at eyðmerkja fólk. Hetta ger, at tað í praksis kann verða trupult at gera mun á, um talan er um eina støðumynd ella eina andlitsmynd.

Á fundinum var avgjørt, at Dátueftirlitið skuldi broyta siðvenju. Dátueftirlitið fer framyvir ikki longur at gera mun á støðumyndum og andlitsmyndum. Ístaðin skal ein heildarmeting gerast av myndini og endamálinum við at deila

myndina. Metast skal í hvørjum einstøkum føri, um myndin kann almanna-kunngera ella deilast uttan samtykki.

Hetta merkir, at myndir í útgangsstøðinum kunnu almanna-kunngera uttan samtykki frá teimum avmyndaðu, um myndin er meinaleys og ikki er niðrandi fyri tey avmyndaðu. Hinvegin merkir hetta í útgangsstøðinum, at fólk skulu samtykkja til almanna-kunngerað av myndum, sum eru tiknar t.d. í læknahølum, bankum ella á barrum.

Um tað er møguligt at eyðmerkja persónar á eini mynd, sum skal almanna-kunngera, er tað skyldan hjá dátuaþbyrgdaranum at meta, eftir hvørjum heimildargrundarlagi hetta kann fara fram.

Viðmerkjast skal, at hóast ein mynd kann almanna-kunngera uttan samtykki frá persóninum, sum er avmyndaður, eigur tann, sum tekur myndina í útgangsstøðinum at kunna um, at mynd verður tikin, so at viðkomandi hevur møguleika at bera seg undan.

5.7. DÁTUAÞBYRGD

Dátueftirlitið fekk í einum máli eina fráboðan um trygdarbrot frá einum arbeiðsgevara. Í fráboðanini var lýst, at eitt álitisfólk, sum skuldi senda ein teldupost til limirnar í fakfelag, hevði sent ein teldupost til skeivar móttakarar, soleiðis at eisini persónar, sum ikki vóru limir í fakfelagnum fingi teldupostin.

Grundað á fráboðanina tók Dátueftirlitið spurningin um dátuaþbyrgd upp, tá álitisfólk viðgera persónupplýsingar um limir í fakfelag.

Álitisfólkið er í starvi hjá arbeiðsgevaranum, men skal harumframt virka sum talsfólk fyri starvsfelagarnar í viðurskiftum við leiðsluna. Uppgávan

sum álitisfólk kemur afturat vanliga starvinum og teimum uppgávum, sum álitisfólkið skal loysa fyri arbeiðsgevaran.

Álitisfólkið er millumlið millum leiðsluna á arbeiðsplássinum, tann starvssetta og viðkomandi fakfelag. Álitisfólkið skal røkja áhugamálini hjá fakfelagnum og áhugamál hjá starvsfólkunum í sínum virki. Álitisfólkið skal í hesum samanhangi m.a. hjálpa til at finna loysnir í ítøkiligum málum, har sum ósemja er millum arbeiðsgevara og arbeiðstakara. Leikluturin hjá álitisfólkinum kann vera ymiskur alt eftir, hvat arbeiðspláss talan er um, hvør sáttmáli og hvat felag talan er um.

Niðurstøðan hjá Dátueftirlitinum var, at álitisfólk í útgangsstøðinum virkar eftir boðum frá avvarðandi fakfelag. Tað er tískil í flestu førum fakfelagið, sum er dátuábyrgdari fyri tær upplýsingar, sum álitisfólkið viðgerð. Virkar álitisfólkið uttanfyri heimild – t.d. ímóti boðum frá fakfelagnum – kann niðurstøðan vera, at tað er álitisfólkið sjálvt sum er dátuábyrgdari.

Dátueftirlitið vísti í tí sambandi eisini á, at ábyrgdarbytið ikki broytist, um eitt álitisfólk nýtur KT-útgærð hjá arbeiðsgevaranum í starvi sínum sum álitisfólk, t.d. nýtsla av telduskipanini hjá arbeiðsgevaranum.

Dátueftirlitið vísti á, at leikluturin hjá arbeiðsgevaranum í hesum høpi er yvirskipað at veita tekniska hjálp og trygdarhjálp. Arbeiðsgevarin tekur støðu til – grundað á eina váðameting, sbt. § 46 í dátuverndarlógini – hvørji hjálpartól skulu nýtast í viðgerðini, meðan fakfelagið tekur støðu til endamálini við viðgerðini.

Sum útgangsstøði er arbeiðsgevarin heldur ikki at rokna sum dátuviðgeri, tá arbeiðsgevarin

veitir álitisfólkinum ella fakfelagnum tilfika tekniska hjálp. Orsøkin er m.a., at tað ikki er møguligt hjá álitisfólkinum ella fakfelagnum at geva arbeiðsgevaranum boð um viðgerðina av persónupplýsingum ella hava eftirlit við viðgerðini, sum eru grundleggjandi treytir í einum dátuviðgerðarsambandi.

Fakfelagið og arbeiðsgevarin eru heldur ikki felags dátuábyrgdarar, sbt. § 39 í dátuverndarlógini. Orsøkin er, at endamálið við viðgerðini – í hesum føri arbeiðið sum álitisfólk – ikki verður ásett í felag av arbeiðsgevara og fakfelag, men av fakfelagnum eina.

Tá arbeiðsgevarin goymir persónupplýsingar – t.d. í Outlook – er tað ein viðgerð av persónupplýsingum. Av tí, at viðgerðin hvørki fer fram sum liður í einum dátuviðgerðarsambandi ella grundað á eina avtalu um felags dátuábyrgd, er nýtslan hjá álitisfólkinum ella fakfelagnum av KT-útgærð arbeiðsgevarans eitt slag av viðarigeving av persónupplýsingum, har sum arbeiðsgevarin verður sjálvstøðugur dátuábyrgdari í tann mun persónupplýsingarnar vera goymdar.

5.8. LANDØKISÁSETINGIN Í § 5, STK. 2 Í DÁTUVERNDARLÓGINI

Dátueftirlitið tók í einum ítøkiligum máli støðu til landøkisásetingina í § 5, stk. 2 í dátuverndarlógini.

Ein amerikonsk fyrirøka fráboðaði eitt trygdarbot til Dátueftirlitið. 263 føroyingar vóru fevndir av brotinum.

Upplýsingarnar, sum vóru fevndar av brotinum, vóru: bústaður, teldupostbústaður, telefonnummar, føðingardagur, loyniorð og svar uppá ymiskar spurningar.

Fyrirtekkan upplýsti, at tey, sum vóru fevnd av brotinum, fingi eina fráboðan frá fyrirtekuni um trygdarbrotið við frágreiðing um, hvat er hent, hvørjar upplýsingar eru fevndar av brotinum, hvørjar avleiðingar brotið kann hava við sær, og hvørji stig fyrirtekkan hevur tikið fyri at steðga brotinum.

Dátueftirlitið viðgjørði málið eftir dátuverndarlógini. Dátuverndarlógin er galdandi fyri útlenskar fyrirtekur, t.e. fyrirtekur, sum ikki eru staðsettar í Føroyum, um viðgerðin viðvíkur útboði av vørum ella tænastrum til persónar í Føroyum, ella talan er um yvirvøku av atferðini hjá skrásettum, um teirra atferð fer fram í Føroyum.

Ein útlenski fyrirteka verður ikki uttan víðari fevnd av dátuverndarlógini um fyrirtekkan hevur eina heimasíðu, sum er atkomulig úr Føroyum ella um fyrirtekkan hevur eina teldupostadressu, sum føroyingar kunnu skriva til.

Tá Dátueftirlitið kannaði málið nærri vísti tað seg, at tann amerikanska fyrirtekan ikki bjóðaði nakra tænastru út, sum vendi sær beinleiðis til persónar í Føroyum. Heimasíðan hjá fyrirtekuni var ikki á føroyskum, og fyrirtekkan hevði ikki nakran føroyskan bústað. Dátueftirlitið kundi tí staðfesta, at fyrirtekkan ikki bjóðaði vørum ella tænastrum, sum venda sær beinleiðis til tann føroyska marknaðin, og at talan heldur ikki var um yvirvøku av atferðini hjá persónum í Føroyum.

Niðurstøðan hjá Dátueftirlitinum var, at fyrirtekkan ikki varð fevnd av dátuverndarlógini. Dátueftirlitið gjørði tí ikki meira í málinum.

5.9. GÓÐKENNING AV BINDANDI FYRITØKUREGLUM

Í einum ítøkiligum máli fekk Dátueftirlitið fyrispurning um góðkenning av bindandi fyrirteku-

reglum (binding corporate rules) sambært § 61, stk. 3 í dátuverndarlógini.

Sambært § 61, stk. 3 í dátuverndarlógini – sum er í kapitli 6 um flutning av persónupplýsingum úr Føroyum – kann fullgóð trygd fyri vernd av persónupplýsingum í sambandi við flutning við fyrivarni fyri góðkenning frá Dátueftirlitinum veitast í sáttmálaásetingum imillum dátuábyrgdaran ella dátuviðgeran og dátuábyrgdaran, dátuviðgeran ella móttakaran av persónupplýsingum í triðjalandinum o.a.

Í málinum var upplýst, at føroyski fyrirteka hevði samstarvsavtalu við fyrirteku í Danmark. Danska fyrirtekkan var dátuviðgeri hjá føroysku fyrirtekuni. Danska fyrirtekkan hevði undirdátuviðgerðar í ótryggum triðjalandum, sum vóru partar av sama samtaki, og sum upplýsingar frá føroysku fyrirtekuni eisini skuldu sendast til.

Sum grundarlag undir flutninginum úr Danmark til (undir)dátuviðgerðar í samtakinum í ótryggum triðjalandi, var upplýst, at danska fyrirtekkan nýtti bindandi fyrirtekureglur, sum vóru góðkendar av danska dátueftirlitinum.

Í dátuviðgerðaravtaluni hjá føroysku og donsku fyrirtekuni var ásett, at allur flutningur av persónupplýsingum til undirdátuviðgerar uttan fyri ES/EBS skuldu fara fram grundað á bindandi fyrirtekureglurnar hjá donsku fyrirtekuni.

Grundað á eina ítøkiliga meting, metti Dátueftirlitið at ásetingarnar í dátuviðgerðaravtaluni millum føroysku og donsku fyrirtekuna veittu fullgóða trygd fyri dátuverndini, sbrt. § 61, stk. 3. Flutningur av persónupplýsingunum til ótrygg triðjaland kundi tískil fara fram.

://6 ALTJÓÐA SAMSTARV

Tað, sum eyðkennir londini rundanum okkum, tá talan er um vernd av persónupplýsingum, er eitt víttfevnandi altjóða samstarv. Hetta samstarv hevur stóran týdning, og er neyðugt orsakað av, at persónupplýsingar ofta verða fluttar um landamørk. Tá ið tað er møguligt, luttekur Dátueftirlitið í hesum samstarvi.

6.1. TRIÐJALANDSGÓÐKENNING FRÁ ES NEVNDINI

Innlendismálaráðið søkti í 2005 ES-nevndina um at góðkenna Føroyar sum eitt trygt triðjaland í persónsupplýsingarhøpi. Í 2010 komu boðini um, at ES-nevndin hevur góðkent Føroyar sum eitt trygt triðjaland.

Dátueftirlitið fegnast um ES góðkenningina, sum í høvuðsheitum merkir, at ES metir trygdarstöðið í Føroyum vera á jøvnum føti við trygdarstöðið í ES londum, tá tað snýr seg um viðgerð av persónsupplýsingum. Hetta merkir samstundis, at ES viðurkennir Føroyar sum eitt land, sum verjir grundleggjandi demokratisk rættindi í einum nútímans talgildum samfelag.

Triðjalandsgóðkenningin hevur við sær, at Føroyar komu á listan yvir trygg triðjaland og hevur havt týdning fyri føroyskar fyrirkomur, herundir peningastovnar, sum samskipta nógv við útheimin. Avgerðin um at góðkenna Føroyar sum eitt trygt triðjaland kom í gildi tann 15. juni 2010.

Í sambandi við, at ES-fyriskipanin General Data Protection Regulation (GDPR) kom í gildi í 2018 hevur ES-nevndin arbeitt við at endurskoða tær góðkenningar, sum eru givnar eftir reglunum, sum áður vóru galdandi. ES-nevndin hyggur í hesum sambandi eisini at føroysku góðkenningini. Arbeiðið við at endurskoða føroysku góðkenningina er ikki liðugt enn.

6.2. TRIÐJALANDSGÓÐKENNING AV OG FRÁ SAMEINDA KONGSRÍKINUM

ES-nevndin góðkendi 28. juni 2021 Sameinda Kongsríkið sum trygt triðjaland viðvíkjandi flutningi av persónupplýsingum. Hetta hevur við sær, at persónupplýsingar kunnu flytast frítt úr ES til Sameinda Kongsríkið.

Avgerðin hevði samstundis við sær, at tað bleiv staðfest, at Sameinda Kongsríkið góðkennir ES- og EBS-londini sum trygg. Persónupplýsingar kunnu tí eisini flytast frítt úr Sameinda Kongsríkinum til ES/EBS.

Av týdningi fyri Føroyar, staðfesti avgerðin eisini, at Sameinda Kongsríkið góðkendi tey triðjalandini, sum ES fyri 1. januar 2021 hevði góðkent sum trygg. Tað fevnir m.a. um Føroyar. Tað merkir, at persónupplýsingar framhaldandi kunnu flytast frítt úr Sameinda Kongsríkinum til Føroyar. Sambært avgerðini skal Sameinda Kongsríkið fyri árslok 2024 endurskoða góðkenningina av m.a. Føroyum.

Sambært kunngerð nr. 175 frá 16. desember 2020 um triðjaland, sum hava nøktandi verndarstöði viðvíkjandi flutningi av persónupplýsingum, er Sameinda Kongsríkið góðkent sum trygt triðjaland í Føroyum. Tað merkir, at persónupplýsingar frítt kunnu flytast úr Føroyum til Sameinda Kongsríkið.

6.3. GÓÐKENNING AV STANDARDÁSETINGUM UM FLUTNING TIL TRIÐJALOND

Í dátuverndarlógini verður munur gjørdur á, um persónupplýsingar verða fluttar til útlond, trygg triðjalond ella ótrygg triðjalond.

Er talan um flutning til útlond ella trygg triðjalond, kann flutningurin av persónupplýsingum sum útgangsstøði fara fram uttan serliga heimild. Flutningur til ótrygg triðjalond krevur hinvegin, at fullgóð trygd verður veitt fyri viðgerðini av persónupplýsingum, ella at eitt av undantøkunum í dátuverndarlógini ger seg galdandi.

Ein dátuábyrgdari ella dátuviðgeri kann sostatt flyta persónupplýsingar til eitt sokallað ótrygt triðjalond, um viðkomandi veitir fullgóða trygd, og treytað av, at rættindi og virkin rættarstig fyri skrásett eru tøk.

Sambært § 61, stk. 2, nr. 2 kann fullgóða trygdin veitast í standardásetingum um dátuvernd, sum eru góðkendar av landsstýrismanninum eftir ummæli frá Dátueftirlitinum.


Í mars 2021 boðaði Dátueftirlitið frá, at Dátueftirlitið hevði mælt Løgmannsskrivstovuni til at góðkenna standardásetingar hjá ES-nevndini um flutning av persónupplýsingum til ótrygg triðjalond, og at Løgmannsskrivstovan hevði boðað Dátueftirlitinum frá, at løgmaður góðkendi ásetingarnar.

Tað merkir, at føroyskar fyritøkur o.o. kunnu brúka standardásetingarnar hjá ES nevdini, tá persónupplýsingar verða fluttar úr Føroyum til ótrygg triðjalond. Standardásetingarnar tryggja, at dátuverndin er á einum nøktandi støði.

Í juni 2021 samtykti ES-nevndin nýggjar standardásetingar um dátuvernd at nýta, tá persónupplýsingar verða fluttar til ótrygg triðjalond. Nýggju standardásetingarnar vóru góðkendar í Føroyum í september.

6
5
2
8
6
0

0
8
6
5
2
9
8
6
0
1
3
3
5



Dátueftirlitið

Vit virka fyri hægri dátuverju
www.dat.fo